

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1623/13 - 2009 ඔක්තෝබර් 15 වැනි ඉහළපතින්දා - 2009.10.15
1623/13 ஆம் இலக்கம் - 2009 ஆம் ஆண்டு ஒத்தோபர் மாதம் 15 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

இலங்கை நிலஅளவையாளர்கள் சேவைப் பிரமாணங்களுக்குத் திருத்தம்

இலங்கைச் சனநாயக சோசலிசக் குடியரசின் 2006, பெப்புருவரி 27 ஆந் திகதிய 1434/5 ஆம் இலக்க, அதிவிசேட வர்த்தமானியில் பிரசுரமாகிய இலங்கை நிலஅளவையாளர்கள் சேவைப் பிரமாணங்கள் 2009.09.23 அன்று அமைச்சரவை எடுத்த தீர்மானத்தின் நிமித்தம் பின்வருமாறு திருத்தப்பட்டுள்ளது.

ஜயலத் ஆர். வி. திஸ்ஸநாயக்க,
செயலாளர்,
காணி, காணி அபிவிருத்தி அமைச்சு.

காணி, காணி அபிவிருத்தி அமைச்சு,
“கொவிஜனமந்திரய”
இல. 80/5, ரஜமல்வத்தை ஒழுங்கை
பத்தரமுல்ல.
2009, ஒத்தோபர் 15.

இலங்கை நிலஅளவையாளர்கள் சேவைப் பிரமாணங்களுக்கான திருத்தம்

இலங்கைச் சனநாயக சோசலிசக் குடியரசின் 2006 பெப்புருவரி 27 ஆந் திகதிய 1434/5 ஆம் இலக்க, அதிவிசேட வர்த்தமானியில் பிரசுரமாகி 2005.08.01 ஆந் திகதி தொடக்கம் அமுலிலுள்ள இலங்கை நிலஅளவையாளர்கள் சேவைப் பிரமாணங்களின் பின்வரும் பந்திசளும் பிரிவுகளும் 2009.09.23 அன்று அமைச்சரவை எடுத்த தீர்மானத்தின் நியதிக்கமைய திருத்தப்பட்டுள்ளன :-

I. நிலஅளவையாளர்கள் சேவைப் பிரமாணங்களின் பிரிவு 7:2 பின்வருமாறு திருத்தப்பட்டுள்ளது.

“ 7:2: 2005.08.01 ஆந் திகதிக்கு முன்னதாக நடைமுறையிலுள்ள பிரமாணத்தின் நியதிக்கமைய இலங்கை நிலஅளவையாளர்கள் சேவையின் வகுப்பு II/I க்கு நியமிக்கப்பட்ட உதவி நிலஅளவை அத்தியட்சகர்கள் தற்போதுள்ள பிரமாணங்களின் தேவைப்பாடுகளைப் பூர்த்தி செய்தும் அங்கீகரிக்கப்பட்ட பதவிகளின் எண்ணிக்கையை மிஞ்சாத பட்சத்தில் நிலஅளவை அத்தியட்சகர் பதவிக்கு உள்வாங்கப்படுவார்கள்.”.

- II. பின்வரும் பிரிவு, பிரமாணங்களின் 7: 2 : 1 பிரிவாகச் சேர்க்கப்பட்டுள்ளது. “7: 2:1 இலங்கை நிலஅளவையாளர்கள் சேவை வகுப்பு II/ II இல் உள்ள சகல உதவி நிலஅளவை அத்தியட்சகர்களும் வகுப்பு II/ II இல் உதவி நிலஅளவை அத்தியட்சகர்களாக தமக்கு உரித்தான முறையில் 2005.08.01 ஆந் திகதி தொடக்கம் நடைமுறைக்கு வரும் வகையில் உள்வாங்கப்படுவார்கள்.”
- III. பந்தி 7 இல் உள்வாங்கலின் கீழ் கொடுக்கப்பட்டுள்ள பின்வரும் பிரிவு விளக்கத்துடன் பதவி உயர்வின் கீழ் பந்தி 8 இல் கொடுக்கப்பட்டுள்ளது. “இலங்கை நிலஅளவையாளர்கள் சேவையின் வகுப்பு II/ II, II/ I ஒரு இணைந்த வகுப்பாகக் கருதப்படும். எனினும் நிலஅளவை அத்தியட்சகர் பதவிகள் இலங்கை நிலஅளவையாளர்கள் சேவை வகுப்பு II/ I இல் சேவை மூப்பிற்கமைய அதி சிரேஷ்ட உத்தியோகத்தர்களுக்கு மாத்திரம் வழங்கப்படும்.”
- IV. பிரமாணங்களின் பிரிவு 8.2 பின்வருமாறு திருத்தப்பட்டுள்ளது.

“8:2 தெரிவு வகுப்புக்கான பதவி உயர்வுகள்

வகுப்பு I இல் உள்ள உத்தியோகத்தர்களில் அதி சிரேஷ்ட பிரதி நிலஅளவையாளர்கள் நாயகங்கள் தெரிவு வகுப்பில், மேலதிக நிலஅளவையாளர்கள் நாயகங்களின் பதவிகளுக்கு நியமிக்கப்படுவார்கள். மேலதிக நிலஅளவையாளர்களில் அதிசிரேஷ்ட உத்தியோகத்தர் தெரிவு வகுப்பில் நிலஅளவையாளர் நாயகம் பதவிக்கு நியமிக்கப்படுவர்.”